



(ஏழாவது பாராளுமன்றம் - முதலாவது கூட்டத்தொடர்)

இல. 177.]

பாராளுமன்றம்

ஒழுங்குப் பத்திரம்

2012 மார்ச் 23, வெள்ளிக்கிழமை, பி. ப. 1.30 மணிக்கு

வாய்மூல விடைக்கான வினாக்கள்

0658/'10

1.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (4)

- (அ) (i) நாட்டில் நிதிச்செயற்பாடுகளையும் ஒழுங்கு விதிகளையும் கண்காணிக்கும் அரசாங்க நிறுவனங்களையும்,
(ii) இலங்கை மத்திய வங்கி எப்போது தோற்றுவிக்கப்பட்டது என்பதையும் அவர் தெரிவிப்பாரா?
- (ஆ) (i) 2005 முதல் இற்றைவரை வங்குரோத்து நிலையடைந்த நிதிக் கம்பனிகள் வங்குரோத்து நிலமையடைந்தமைக்கான காரணத்தையும்,
(ii) மேற்குறிப்பிட்ட நிதிக் கம்பனிகள் மோசமாகச் செயற்பட்ட பொழுது அவற்றிற்கெதிராக இலங்கை மத்திய வங்கியின் மேற்பார்வைப் பிரிவினால் மேற்கொள்ளப்பட்ட நடவடிக்கைகள் என்னவென்பதையும் அவர் தெரிவிப்பாரா?
- (இ) (i) இந்நிதிக் கம்பனிகளினால் செலுத்தப்பட வேண்டிய மொத்தத் தொகையையும்,
(ii) பணம் செலுத்தப்பட்ட வைப்பாளர்களது எண்ணிக்கையையும்,
(iii) அவர்களுக்கு செலுத்தப்பட்ட தொகையையும்,
(iv) மேற்படி காலப்பகுதியில் பணியாற்றிய இலங்கை மத்திய வங்கி ஆளுனரின் பெயர் என்ன என்பதையும் அவர் தெரிவிப்பாரா?
- (ஈ) இன்றேல், ஏன்?

1114/'11

2.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

- (அ) (i) தென் மாகாணத்தில் கல்வி அமைச்சரின் கீழ் காணப்படும் பாடசாலைகளில் ஆசிரியர் வெற்றிடங்களை நிரப்புவதற்கு பட்டதாரிகளை ஆட்சேர்ப்பதற்காக 2007ஆம் ஆண்டில் நடாத்தப்பட்ட போட்டிப் பரீட்சையின் பெறுபேறுகளின் பிரகாரம் 2010ஆம் ஆண்டு யூலை மாதம் நடைபெற்ற நேர்முகப் பரீட்சையின் போது சம்பந்தப்பட்ட பரீட்சையில் பெற்றுக்கொண்ட புள்ளிகளுக்கு மேலதிகமாக பரீட்சார்த்திகளுக்கு புள்ளிகள் வழங்கப்பட்டுள்ளதா என்பதையும்;
(ii) அவ்வாறாயின், அதன்பொருட்டு கடைப்பிடித்த முறைமையில் யாதென்பதையும் அவர் குறிப்பிடுவாரா?

- (ஆ) (i) 2007ஆம் ஆண்டு நடாத்தப்பட்ட போட்டிப் பரீட்சையில் அதிக புள்ளிகளைப் பெற்றுக்கொண்ட பரீட்சார்த்திகளை கவனத்திற்கொள்ளாது குறைந்த புள்ளிகளைப் பெற்றுக்கொண்ட பரீட்சார்த்திகளுக்கு தற்போது நியமனங்கள் வழங்கப்பட்டுள்ளதா என்பதையும்;
- (ii) அவ்வாறு குறைந்த புள்ளிகளைப் பெற்ற பரீட்சார்த்திகளுக்கு நியமனங்கள் வழங்கப்பட்டதற்கான காரணங்கள் யாவையென்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

1561/ '11

3.

கௌரவ தயாசிறி ஜயசேகர,— உயர்கல்வி அமைச்சரைக் கேட்பதற்கு,— (2)

- (அ) (i) பல்கலைக்கழக மாணவர்களுக்கு வழங்கப்படுகின்ற தலைமைத்துவ பயிற்சியின்போது உடல் உபாதைகளுக்கு உள்ளாகியவர்களின் எண்ணிக்கை யாதென்பதையும்;
- (ii) மேற்படி உடல் உபாதைகள் பற்றிய விபரங்கள் யாவையென்பதையும்;
- (iii) மேற்படி பயிற்சியின் நாளாந்த கால அட்டவணை யாதென்பதையும்;
- (iv) மேற்படி பயிற்சியின்போது நோயுற்ற மாணவர்களை மீண்டும் வீடுகளுக்கு அழைத்துச் செல்வதற்கு அம்மாணவர்களின் பெற்றோர்கள் வேண்டுகோள் விடுத்திருந்தார்களா என்பதையும்;
- (v) மேற்படி பயிற்சிக்குக் ஒதுக்கப்பட்டுள்ள ஒவ்வொரு இராணுவ முகாமிலும் குளிப்பதற்கான வசதி, மலசலகூடங்களின் எண்ணிக்கை, மற்றும் ஏனைய உடனடி வசதிகள் யாவையென்பதையும்,
- அவர் இச்சபையில் அறிவிப்பாரா?

(ஆ) இன்றேல், ஏன்?

2000/ '11

4.

கௌரவ அஜித் பி. பெரேரா,— பிரதம அமைச்சரும் புத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) நிமல் புஞ்சிஹேவா என்பவர் இலங்கை மனித உரிமைகள் ஆணைக்குழுவில் பதவியொன்று வகிப்பதை ஆரம்பித்த திகதி யாதென்பதையும்
- (ii) இவர் பிறந்த திகதி யாதென்பதையும்;
- (iii) மேற்படி நபர் 60 வயதைத் தாண்டிய பின்னரும் இலங்கை மனித உரிமைகள் ஆணைக்குழுவில் சேவையாற்றுவதற்கு அமைச்சரவை அங்கீகாரம் வழங்கப்பட்டுள்ளதா என்பதையும்;
- (iv) ஆமெனின், அது எப்போது என்பதையும்;
- (v) இவ்வாறான அங்கீகாரம் வழங்கப்படவில்லையெனின் 60 வயதை தாண்டிய திகதி தொடக்கம் இன்று வரை மேற்படி நபர் இலங்கை மனித உரிமைகள் ஆணைக்குழுவில் சட்டத்திற்கு முரணான விதத்திலேயே சேவையாற்றியுள்ளார் என்பதை அவர் ஏற்றுக்கொள்வாரா என்பதையும்;
- (vi) ஆமெனின், மேற்படி நபர் தொடர்பில் எடுக்கப்படும் எதிர்கால நடவடிக்கைகள் யாவை என்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2055/ '11

5.

கௌரவ துணேஷ் கன்கந்த,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) நீர்ப்பாசன, நீர்வள முகாமைத்துவ அமைச்சின் செயலாளரினால் “களுங்கை நீரேந்து பிரதேசத்தினுள் நீர் வள அபிவிருத்தி பற்றிய கற்கையை மேற்கொள்ளல் மற்றும் ஆற்று நீரினால் இரத்தினபுரி, களுத்துறை மாவட்டங்களில் ஏற்படுகின்ற வெள்ளப்பெருக்கு நிலைமையை குறைப்பதற்கான தீர்வுகளைக் காணல்” என்ற தலைப்பில் மேற்படி மாவட்டங்களின் செயலாளர்களுக்கு கடிதம் அனுப்பப்பட்டுள்ளது என்பதையும்;
- (ii) அக்கடிதத்தின் மூலம் மாவட்ட கமத்தொழில் அபிவிருத்திக் குழுக்களின் போது சம்பந்தப்பட்ட அரசியல் மேலாண்மைகளையும், மத்திய அரசு நிறுவனங்களையும் விழிப்புணர்வூட்டுமாறு வேண்டப்பட்டுள்ளது என்பதையும்;
- (iii) இந்த வேலைத்திட்டத்தின் கீழ் மல்வலை மற்றும் அதனைச் சூழவுள்ள பகுதிகளில் குறித்த நிலஅளவை நடவடிக்கைகள் தற்போது ஆரம்பிக்கப்பட்டுள்ளது என்பதையும்;
- (iv) இந்த நடவடிக்கைகள் தொடர்பாக பிரதேச மக்கள் உரிய விதத்தில் விழிப்புணர்வூட்டப்படாமையின் காரணமாக அவர்கள் மத்தியில் பதற்றமான நிலைமை உருவாகியுள்ளது என்பதையும்
- அவர் அறிவாரா?

(ஆ) மேற்படி கடிதம் வெளியிடப்பட்ட பின்னர் இரத்தினபுரி மாவட்ட ஒருங்கிணைப்புக் குழுக் கூட்டத்துக்கு இரண்டு தடவைகள் அழைப்பு விடுக்கப்பட்டுள்ள போதிலும், இந்த விடயம் நிகழ்ச்சி நிரலிலேனும் உள்ளடக்கப்படாமையினால் காரணம் யாது என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

2056/ '11

6.

கௌரவ இரான் விக்கிரமரத்ன,— இளைஞர் அலுவல்கள், திறன் அபிவிருத்தி அமைச்சரைக் கேட்பதற்கு,— (1)

- (அ) வாழ்க்கைத்தொழில்சார் தொழில்நுட்பவியல் பல்கலைக்கழகத்தின் உப-வேந்தர் 2008ஆம் ஆண்டின் 31ஆம் இலக்கச் சட்டத்தில் குறித்துரைக்கப்பட்ட ஏற்பாடுகளின் கீழ் நியமிக்கப்பட்டிருப்பதை அவர் அறிவாரா?
- (ஆ) (i) வாழ்க்கைத்தொழில்சார் தொழில்நுட்பவியல் பல்கலைக்கழகத்தின் உப-வேந்தருக்கான பதவியின் தற்போதைய நிலைமையையும்;
- (ii) 2010 ஜனவரி மாதத்திற்குப் பின்னர் தற்போதைய உப-வேந்தர் ஒழுங்கற்ற முறையில் பதவியைத் தொடருவதற்கு அனுமதி வழங்குவதில் பொறுப்பாயுள்ள நபரையும்;
- (iii) தற்போதைய உப-வேந்தரின் தலைமையின் கீழ் ஆளுநர் சபை மற்றும் கல்விசார் விரிவுரையாளர் குழுவினால் மேற்கொள்ளப்படும் தீர்மானங்களுக்குப் பொறுப்பாக உள்ள நபரையும்
- அவர் குறிப்பிடுவாரா?

(இ) இன்றேல், ஏன்?

2109/'11

7.

கௌரவ ஜோன் அமரதுங்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) கலதாரி ஹோட்டல் லங்கா பிளஸ்சி, லாபஸ்கேஸ் (Laugh Gas) பிளஸ்சி மற்றும் சிலோன் கிரைன் எலிவேடர்ஸ் ((Ceylon Grain Elevators) ஆகியவற்றில் ஊழியர் சேமலாப நிதியம் கொண்டுள்ள பங்குகளின் எண்ணிக்கையையும்;
- (ii) பங்குகளின் தொகுதி ஒவ்வொன்றும் கொள்வனவு செய்யப்பட்ட திகதிகளையும்;
- (iii) மேற்குறிப்பிட்ட பங்குகள் கொள்வனவு செய்யப்பட்ட விலை யாதென்பதையும்;
- (iv) பங்குகள் யாரிடமிருந்து கொள்வனவு செய்யப்பட்டன என்பதையும்;
- (v) பங்குகள் பின்னர் விற்பனை செய்யப்பட்டிருப்பின், விற்கப்பட்ட நபர்களின் பெயர்களை பங்குத் தொகுதி அடிப்படையிலும்;
- (vi) மேற்குறிப்பிடப்பட்ட பங்குகளின் ஒவ்வொரு தொகுதியும் விற்கப்பட்ட விலையையும்;
- (vii) இக்கொடுக்கல் வாங்கல்களில் சம்பந்தப்பட்ட தரகர்களின் பெயர்களையும் அவர் இச்சபைக்கு வெவ்வேறாக அறியத்தருவாரா?

(ஆ) இன்றேல், என்?

1547/'11

8.

கௌரவ ரவி கருணாநாயக்க,— சிவில் விமான சேவைகள் அமைச்சரைக் கேட்பதற்கு,— (1)

- (அ) (i) மத்தள விமான நிலைய நிர்மாணக் கருத்திட்டம் எப்போது ஆரம்பிக்கப்பட்டது என்பதையும்;
- (ii) மத்தள விமானநிலைய நிர்மாணம் பூர்த்தியடைந்த போது உள்ளவாறாக அதன் தொழிலாளர்களுக்கான செலவினையும் அவர் இச் சபைக்கு அறியத்தருவாரா?

- (ஆ) (i) மத்தள விமான நிலைய நிர்மாணக் கருத்திட்டத்தில் ஈடுபடுத்தப்பட்டுள்ள வெளிநாட்டுத் தொழிலாளர்கள், உள்நாட்டுத் தொழிலாளர்களின் எண்ணிக்கையினை வெவ்வேறாகவும்;
- (ii) வெளிநாட்டுத் தொழிலாளர்களை இலங்கைக்குக் கொண்டுவந்த நாட்டினால் அல்லது கம்பனியினால் அவர்களுக்கு வழங்கப்பட்ட பதவிப் பெயர்களையும்;
- (iii) மத்தள விமான நிலையக் கருத்திட்டத்தின் தொழிலாளர்களுக்காகச் செலுத்தப்பட்ட ஊழியர் சேமலாப நிதி (EPF) மற்றும் ஊழியர் நம்பிக்கைப் பொறுப்பு நிதி (ETF) ஆகியவற்றின் பெறுமதிகளையும் அவர் கூறுவாரா?

(இ) இன்றேல் என்?

1586/'11

9.

கௌரவ புத்திக பத்திரண,— உள்ளூராட்சி, மாகாணசபைகள் அமைச்சரைக் கேட்பதற்கு,— (1)

- (அ) (i) எஹலியகொட பிரதேச செயலாளர் பிரிவுக்குரிய சிரிசமன்புர அருவக் ஓயாவுக்கு குறுக்காக உள்ள ஹீன்தெனியாவல பாலத்தின் நிர்மாணப் பணிகள் இடைநடுவில் நிறுத்தப்பட்டு பல வருடங்கள் கடந்துள்ளதென்பதையும்;
- (ii) இதனால் பல கிராமங்களைச் சேர்ந்த மக்கள் கடும் இன்னல்களை எதிர் நோக்குகின்றனர் என்பதையும் அவர் அறிவாரா?

- (ஆ) (i) மேற்படி பாலத்தின் நிர்மாணப் பணிகள் ஆரம்பிக்கப்பட்ட வருடம் யாது;
(ii) இதில் நிர்மாண வேலைகளுக்காக நிதி ஏற்பாடுகளையளிக்கின்ற நிறுவனம் அல்லது நிறுவனங்கள் யாவை;
(iii) ஹீன்தெனியாவல பாலத்தின் நிர்மாணப் பணிகளுக்கு கேள்விப் பத்திரங்கள் கோரப்பட்டதா;
(iv) அவ்வாறெனின் அந்த கேள்விப் பத்திரங்களை சமர்ப்பித்த நிறுவனங்களின் பெயர்கள் யாவை;
(v) அந்தந்த நிறுவனங்களினால் சமர்ப்பிக்கப்பட்ட கேள்விப் பத்திரங்களின் விலை மனுக்கள் யாவை;
(vi) கேள்விப் பத்திரங்கள் வழங்கப்பட்ட நிறுவனங்கள் மற்றும் ஏற்புடைய கேள்விப் பத்திரப் பணத்தொகை எவ்வளவு
என்பதை அவர் இச்சபையில் அறிவிப்பாரா?
- (இ) (i) பாலத்தின் நிர்மாணப் பணிகள் இடையில் நிறுத்தப்பட்டமைக்கான காரணங்கள் யாவை;
(ii) பாலத்தின் நிர்மாணப் பணிகளை ஆரம்பிப்பதற்குத் தேவையான நடவடிக்கைகளை எடுப்பாரா;
(iii) அதற்கான நிதி ஏற்பாடுகள் ஒதுக்கப்பட்டுள்ளதா;
(iv) அவ்வாறெனின் அப் பணத் தொகை எவ்வளவு
என்பதை அவர் இச்சபையில் அறிவிப்பாரா?
- (ஈ) இன்றேல், ஏன்?

1868/ '11

10.

கௌரவ தயாசிறி ஜயசேகர,— தொலைத் தொடர்புகள், தகவல்தொழில்நுட்பவியல் அமைச்சரைக் கேட்பதற்கு,— (1)

- (அ) (i) ஸ்ரீலங்கா ரெலிகொம் நிறுவனத்தில் சேவையாற்றுகின்ற நிரந்தர ஊழியர்களின் எண்ணிக்கை யாது;
(ii) ரெலிகொம் நிறுவனத்தின் நாடுபூராவிலும் உள்ள பிராந்திய அலுவலகங்களின் எண்ணிக்கை யாது;
(iii) மேற்படி ஒவ்வோர் அலுவலகத்திலும் பணியாற்றுகின்ற நிரந்தர ஊழியர்களின் எண்ணிக்கை தனித்தனியாக எவ்வளவு;
என்பதை அவர் குறிப்பிடுவாரா?
- (ஆ) (i) ஸ்ரீலங்கா ரெலிகொம் நிறுவனத்தின் பிரதம நிறைவேற்று உத்தியோகத்தர் மாதாந்தம் பெறுகின்ற சம்பளம், படிகள் மற்றும் ஏனைய சிறப்புரிமைகள் தனித்தனியாக யாவை;
(ii) மேற்படி நிறுவனத்தின் ஏனைய நிறைவேற்று உத்தியோகத்தர்கள் மாதாந்தம் பெறுகின்ற சம்பளம், படிகள் மற்றும் ஏனைய சிறப்புரிமைகள் தனித்தனியாக யாவை
என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2004/'11

11.

கௌரவ அஜித் பி. பெரேரா,— நிதி, திட்டமிடல் அமைச்சரைக் கேட்பதற்கு,—(1)

(அ) 2005 ஆம் ஆண்டு முதல் 2008 ஆம் ஆண்டு வரை மற்றும் 2011.01.01 முதல் 2011.09.01 வரையான காலப்பகுதியில் களுத்துறை மாவட்டத்தில் வழங்கப்பட்டுள்ள மதுபான உரிமப் பத்திரங்களின் எண்ணிக்கை வருடாந்த அடிப்படையில் தனித்தனியாக எவ்வளவு என்பதை அவர் குறிப்பிடுவாரா?

(ஆ) 2010 ஆம் ஆண்டுக்காக களுத்துறை மாவட்டத்தில் மதுபான உரிமப் பத்திரங்கள் வழங்கப்பட்டுள்ள ஆட்களின் பெயர்கள் மற்றும் அவர்களின் முகவரிகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1548/'11

12.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

(அ) (i) கொழும்பு தெற்கு துறைமுக அலைதாங்கி நிர்மாணிப்பு எப்போது ஆரம்பிக்கப்பட்டது என்பதையும்;

(ii) அலைதாங்கி நிர்மாணம் பூர்த்தியடைந்த போது உள்ளவாறாக தொழிலாளர்களுக்கான செலவினையும்

அவர் இச்சபைக்கு அறியத்தருவாரா?

(ஆ) (i) அலைதாங்கி நிர்மாணக் கருத்திட்டத்தில் ஈடுபடுத்தப்பட்டுள்ள வெளிநாட்டுத் தொழிலாளர்கள் மற்றும் உள்நாட்டுத் தொழிலாளர்களின் எண்ணிக்கையினை வெவ்வேறாகவும்;

(ii) வெளிநாட்டுத் தொழிலாளர்களை இலங்கைக்கு கொண்டு வந்த நாட்டினால் அல்லது கம்பனியினால் அவர்களுக்கு வழங்கப்பட்ட பதவிப் பெயர்களையும்;

(iii) அலைதாங்கி நிர்மாணக் கருத்திட்டத்தின் தொழிலாளர்களுக்காகச் செலுத்தப்பட்ட ஊழியர் சேமலாப நிதி (EPF) மற்றும் ஊழியர் நம்பிக்கைப் பொறுப்பு நிதி (ETF) ஆகியவற்றின் பெறுமதிகளையும்

அவர் கூறுவாரா?

(இ) இன்றேல் ஏன்?

1587/'11

13.

கௌரவ புத்திக பத்திரண,— விளையாட்டுத் துறை அமைச்சரைக்கேட்பதற்கு,— (1)

(அ) (i) விளையாட்டுத் துறை அமைச்சுடன் இணைந்த தேசிய விளையாட்டு விஞ்ஞானத்துறை நிறுவனத்தின் பணிப்பாளர் பதவி பல வருடங்களாக வெற்றிடமாக இருப்பதையும்;

(ii) விளையாட்டுத் துறை அமைச்சின் சேவையிலிருந்து விலகி வெளிநாடு சென்றுள்ள ஒருவரை இப் பதவிக்கு நியமிக்க நடவடிக்கை எடுக்கப்பட்டு வருவதென்பதையும்

அவர் அறிவாரா?

- (ஆ) (i) மேற்படி பதவிக்கான தகைமைகள் யாவை என்பதையும்;
- (ii) விளையாட்டு கல்வியியல் நிறுவனத்தின் பணிப்பாளர் பதவிக்கு விண்ணப்பங்கள் கோரப்பட்டுள்ள நிலையில் நேர்முகப்பரீட்சை நடத்தப்படாமைக்கான காரணம் யாதென்பதையும்;
- (iii) மேற்படி பதவிக்கு தகைமை பெற்ற ஒருவரை தெரிவு செய்வதற்காக நேர்முகப் பரீட்சை நடத்தப்படுமெனின் அத் திகதி யாதென்பதையும்
- அவர் இச் சபைக்கு அறிவிப்பாரா?

(இ) இன்றேல், ஏன்?

1869/ '11

14.

கௌரவ தயாசிறி ஜயசேகர,— தொலைத் தொடர்புகள், தொழில்நுட்பவியல் அமைச்சரைக் கேட்பதற்கு,— (1)

- (அ) (i) 2005 ஆம் ஆண்டிலிருந்து இற்றைவரை ஸ்ரீலங்கா ரெலிகொம் நிறுவனம் வாடிக்கையாளர் தொலைபேசி இணைப்புகளிலிருந்து பெறுகின்ற வருமானம் வருடந்தோறும் தனித்தனியாக எவ்வளவு;
- (ii) ஸ்ரீலங்கா ரெலிகொம் நிறுவனம் வாடிக்கையாளர்களுக்கு கம்பியில்லா நிரந்தர தொலைபேசிகளை (CDMA) வழங்குவதற்கு ஆரம்பித்த திகதி யாது;
- (iii) தற்போது ஸ்ரீலங்கா ரெலிகொம் நிறுவனத்தினால் வழங்கப்பட்டுள்ள CDMA தொலைபேசிகளைப் பயன்படுத்துகின்ற வாடிக்கையாளர்களின் எண்ணிக்கை யாது;
- (iv) மேற்படி நிறுவனம் CDMA தொலைபேசிகளை வழங்க ஆரம்பித்த திகதியில் இருந்து இற்றைவரை அதன்மூலமாக பெற்றுள்ள வருமானம் வருடந்தோறும் தனித்தனியாக எவ்வளவு;
- (v) ரெலிகொம் நிறுவனம் ஆரம்பத்தில் CDMA தொலைபேசி இணைப்பினை வழங்கிய விலை மற்றும் மேற்படி தொலைபேசி இணைப்பினை வழங்கும் தற்போதைய விலை தனித்தனியாக எவ்வளவு
- என்பதை அவர் குறிப்பிடுவாரா?

(ஆ) இன்றேல், ஏன்?

2005/ '11

15.

கௌரவ அஜித் பி. பெரேரா,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) (i) களுங்கையின் வெள்ளத்தைக் கட்டுப்படுத்துவதற்காக ஜய்கா (JAICA) நிறுவனத்துடன் இணைந்து மில்லனிய பிரதேச செயலாளர் பிரிவுக்கு உரித்தான களுங்கையின் கரையில் தடுப்பு மதிலொன்றை நிர்மாணிக்க திட்டமிடப்பட்டுள்ளதா என்பதையும்;
- (ii) இன்றேல், திட்டமிடப்பட்டு வருகின்றதா என்பதையும்;
- (iii) மேற்படி திட்டமிடலுக்காக தற்போது செலவிடப்பட்டுள்ள பணத் தொகை எவ்வளவு என்பதையும்
- அவர் குறிப்பிடுவாரா?

- (ஆ) (i) மேற்படி திட்டத்தை வகுக்கும்போது களுத்துறை மாவட்டத்தை பிரதிநிதித்துவம் செய்கின்ற ஆளுங்கட்சி அல்லது எதிர்க்கட்சி பாராளுமன்ற உறுப்பினர்களின் கருத்துக்கள் வினவப்பட்டதா என்பதையும்;
- (ii) அவ்வாறாயின், அது எப்போது என்பதையும்;
- (iii) ஏனைய மக்கள் பிரதிநிதிகளின் கருத்துக்கள் வினவப்பட்டதா என்பதையும்;
- (iv) அவ்வாறாயின், அது எப்போது என்பதையும்;
- (v) இன்றேல், மக்கள் பிரதிநிதிகளின் கருத்துக்களை வினவாது மேற்படி கருத்திட்டத்தை திட்டமிட்டமைக்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (இ) (i) மேற்படி கருத்திட்டம் காரணமாக களுத்துறை மாவட்டத்தில் சுற்றாடலுக்கு ஏற்படக் கூடிய தாக்கங்கள் தொடர்பில் முறைசார்ந்த கற்கைகள் மேற்கொள்ளப்பட்டுள்ளனவா என்பதையும்;
- (ii) அவ்வாறாயின் குறித்த கற்கைகளை மேற்கொண்டவர்கள் யாவர் என்பதையும்;
- (iii) மேற்படி அறிக்கையின் பிரதியை சபையில் சமர்ப்பிப்பாரா என்பதையும் அவர் குறிப்பிடுவாரா?
- (ஈ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல.1),— 7 ஆம் இலக்க நிலையியற் கட்டளையின் ஏற்பாடுகளினாலும் 2011.04.07 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.30 மணி முதல் பி.ப. 7.00 மணிவரை இருக்குமாக. பி.ப. 3.30 மணிக்கு 7(5) ஆம் இலக்க நிலையியற் கட்டளை தொழிற்படுமாக.

2.

பாராளுமன்றச் சபை முதல்வர்,— பாராளுமன்ற அமர்வு (இல.2),— 7(1) ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், 2012 மாச்சு மாதம் 30ஆம் திகதி வெள்ளிக்கிழமை சபை அமர்வு தினமாக இருக்குமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல.3),— 7 ஆம் இலக்க நிலையியற் கட்டளையின் ஏற்பாடுகளினாலும் 2011.04.07 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், 2012 மாச்சு மாதம் 30ஆம் திகதி வெள்ளிக்கிழமை சபை அமர்வு நேரம் மு.ப. 9.30 முதல் பி.ப. 12.30 வரையும், பி.ப. 1.30 மணி முதல் பி.ப. 7.30 மணி வரையும் இருக்குமாக. பி.ப. 6.30 மணிக்கு 7(5) ஆம் இலக்க நிலையியற் கட்டளை தொழிற்படுமாக.

4.

பாராளுமன்றச் சபை முதல்வர்,— பாராளுமன்ற அமர்வு (இல.4),— இப்பாராளுமன்றம் இன்று அதன் அமர்வு கலையும் போது 2012 மாச்சு மாதம் 30 ஆம் திகதி வெள்ளிக்கிழமை மு.ப. 9.30 மணிவரை ஒத்திவைக்கப்படுமாக.

பிரேரணை முன்னறிவித்தல்களும் தினப்பணிகளும்

* 1.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 5.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா” எனப் பிரேரணை கொண்டுவரப்பட்டு எடுத்தியம்பப்பெற்றது.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

ரீ.பீ. ஏக்கநாயக்க மன்றம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.